

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ க்ருஷ்ணதாதாசார்ய விரசித:

|| ஸ்ரீகண்டாகுருஸ்தவ: ||

This document has been prepared by*

Sunder Kidambi

with the blessings of

ஸ்ரீ ரங்கராமாநுஜமஹாதேஸிகன்

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans and the iitmtam font.

ஸ்ரீ:
ஸ்ரீமதே ராமாநுஜாய நம:
ஸ்ரீமதே நிகமாந்தமஹாதேஸிகாய நம:

॥ ஸ்ரீகண்டாகுருஸ்தவ: ॥

காந்தஸ்ரீகாந்தஸூத்தாந்தஸித்தாந்தோதந்தபேடிகா: |
ஜயந்த்யஸ்மத்குருவரா: ப்ராப்தாப்ராக்ருதகோடகா: || 1 ||

வ்யாஹாரேஸஹரேர்யோஷாம் வ்யாஹாராவிஷயாம் ப்ரயே |
ஸேவ்யா ஹ்யலோலலோலேவ யா வாஹாஸ்யவரோரஸி || 2 ||

விஸாலவக்ஷஸ்தலஸோபிதாலயே
நிரந்தராநந்தரமாதராம்ருதம் |
பாதும் ஸுதீர்க்கீக்ருதஸுந்தராநநம்
ஹயாநநஸ்யாஸ்ய தநோது நஸ்ஸுகம் || 3 ||

ஸ்ரீ ஸங்கசக்ரசிந்முத்ரா கோஸாக்ஷாப்ஜேந்துஸுந்தர: |
மதுக்நோ நிகமாத்யக்ஷ: ஹயாஸ்யோஸ்த்வக்ஷணி மே ஸதா || 4 ||

பீயூஷ துக்த்த நவநீத ஸுதாம்ஸூ குந்த
மல்லீமராளதுஹிநோபல ஸங்கவர்ண: |
லாலாமரந்தரஸவர்ஷி முகாரவிந்த:
வாசாம் பதி: ஹ்ருதி பஹிஸ்ச மமாவிரஸ்து || 5 ||

ஸ்வாமிந்நபங்குர கலாநிதிமந்துராஸ்வ
வாதாஹவேத்ய ஸுகதிப்ரத தோஷதார |
ஆம்நாயஹேஷ ஸுகலீநமந:கலீந
ஸ்ரீவாஹ மாமவ விநா ந கதிர்மம த்வாம் || 6 ||

ப்ரதிபதம் ப்ரதிபதம் பரிசாலயந்
ப்ரதிபதம் ப்ரதிபதம் பரிவர்ஜயந் |
ப்ரதிபதம் ப்ரதிபதம் ப்ரணமந் ஹரே:
ப்ரதிபதம் ப்ரதிபதம் ந்ருஹயம் நும: || 7 ||

வாகீஸஸ்ய தயாநிதேர்பகவத:

பூர்ணா: க்ருபாத்ருஷ்டய:

ப்ரஜ்ஞாநாம்ருதவ்ருஷ்டய: த்ரிஜகதா-

மிஷ்டார்த்தப்ருந்முஷ்டய: |

ஆம்நாயாவளிதுஷ்டய: ஸ்ருதிஹர-

க்ரவ்யாதஹ்ருத்யஷ்டய:

வாணீவல்லபபுஷ்டய: மம ஸதா

ஸந்த்விஷ்டதா க்ருஷ்டய: || 8 ||

குருகண்டாம் ஸுவர்ணாங்கீம் தாமாத்யாமபிவாதயே |

ந பூஜ்யதே ரமேஸோ஽பி விநா யதபிவாதநம் || 9 ||

அபராஜிதகண்டாம்ஸம் க்வசிதப்யபராஜிதம் |

விராஜிதத்ரயீசூடம் ஸ்தௌமி தேஸிகஸேகரம் || 10 ||

ஸுராஜிதரஹஸ்யார்த்தம் பராஜிதபுதைர்நுதம் |

உபரஞ்ஜிதவாகீஸம் வந்தே தோதோத்பவம் மஹ: || 11 ||

ஸர்வார்த்தஸித்திஜநகம் ஸாரஸ்ரீகோஸதர்ஸிநம் |

ஸ்ரீவேங்கடேஸமேவாஹம் வேத்மி வேதாந்ததேஸிகம் || 12 ||

தத்தாத்ருஸோ ஹி கண்டாம்ஸ: ஜிகாயாகிலவாதிந: |

நாஸ்சர்யமிதமாஸ்சர்யம் சேதாஸ்சர்யமிதோ஽ஸ்தி கிம் || 13 ||

த்ருஸ்யோ ஹரி: த்ருஷ்டிரநாதிவாணீ

வ்யாஸர்ஷிதச்சிஷ்யகிர: ப்ரதீபா: |

ஸந்தர்ஸகோ லக்ஷ்மணயோகிநாத:

கண்டாகுருர்யேந கதஸ்ஸபந்தா: || 14 ||

ஆசார்யருபிணீ கண்டா ப்ரஜ்ஞாம் கடயதாம் மயி |

ப்ரணதாபீஷ்டகடநாத் யாம் கண்டாம் மந்வதே புதா: || 15 ||

ஸர்க்காதிமோக்ஷபர்யந்தமூலவேதகரண்டகம் |
நாதப்ரஹ்ம யமேவாஹுஸ்தம் தேஸரிகமுபாஸ்மஹே || 16 ||

ஸாக்ஷால்லக்ஷ்மீவிபுத்வம் ஸுக்ருதஸமுதயம்
ஸாஸ்வதம் ஸாத்வதாநாம்
மோக்ஷோபாயாவதாரம் ஹ்ருதயமஹிகுலா-
தீஸயோகீந்த்ரவாசாம் |
ஸ்வார்த்தத்யாகஸ்வரூபம் ஸ்ருதிமகுடகபீ-
ரார்த்தபூர்ணப்ரகாஸம்
ஸாரஸ்ரீஸூக்திஸிந்தும் ஸ்ருதிஸரிகரகும்
ஸந்ததம் ஸம்ஸ்மராம: || 17 ||

அல்பாயுஷ்யமிஹால்பபுத்திமதபஸ்ஸக்திம் கலிப்ரார்த்திதம்
நாதப்ரஹ்மரஹஸ்யதூரகமிமம் விஸ்வம் த்ருதம் ரக்ஷிதும் |
யா கண்டா நிஜதிவ்யநாதஹ்ருதயம் ஸச்சாஸ்த்ரமுர்வீதலம்
ப்ராவர்ஷந்நிகமாந்தஸூரிவபுஷா ஸா ந: பரா தேவதா || 18 ||

ஸம்ஸாராம்புதிபாரபூமிகமநே
ஸித்தாத்மநாம் நாவிக:
ஸ்ருத்யந்தத்வயஸாமரஸ்யவசஸாம்
ஸந்துக்ஷணே தாந்த்ரிக: |
துஸ்தர்க்காலிபிஸாசஸம்ஹதிகதா
ப்ரோச்சாடநே மாந்த்ரிக:
ஸ்ருத்யந்தார்யகுரு: நிஜாங்க்ரிகமலே
தத்தாத்மநாம் போஷக: || 19 ||

கர்மப்ரஹ்மாத்மஸாஸ்த்ரப்ரதிகதகசமூ-
வ்ருஷ்டவாக்கேதிஜால-
ப்ரத்யக்ரோதக்ரதைக்ஷண்யப்ரமதநசடுலா-
ஸங்க்யவாக்வஜ்ரவர்ஷ: |
வேதாந்தாசார்யவர்ய: பணிகிரிபகவ-

த்தேமகண்டாவதார:
ஸ்வம் ரூபம் ஸப்ரகாரம் ஸ்புடமுபஹரதா-
தஸ்தவரம் மாமகாக்ஷணோ: || 20 ||

வாஜிக்ரீவக்ருபாகடாக்ஷவிபவம்
ஸாங்காகமாநாம் பதம்
ஸத்யாகாரவிஹாரநித்யரஸிகம்
வாணீவிலாஸாத்ருதம் |
விஸ்வஸ்தவ்யவிசித்ரஸூக்திபுவந-
ப்ரோதஞ்சகம் மந்மஹே
கண்டாம்ஸம் சதுராநநம் க்ஷிதிதல-
ப்ரத்யக்ரபத்மோத்பவம் || 21 ||

தீமுத்ரிகாக்ஷஸரபுஸ்தகஸங்கசக்ர-
ரம்யம் நபஸ்யவிஷயம் துதவேதஸோகம் |
ஸ்ரோணோதிதம் ஸூபகலாதரமண்டலஸ்தம்
கண்டாகுரும் ஹரிமுகம் ஸமவைமி தீஸம் || 22 ||

விக்யாதாநந்தஸூரீக்ஷணலஸிதமஹ-
த்தர்ஸநாநந்தஹேதோ:
ஸ்ரீஸாதேஸாதுபேதோ குருஹமிதி ய:
ஸ்மாரணாயேவ பூமௌ |
தாதஸ்யாநந்தஸூரே: பவிககுணநிதே:
தர்ஸநாநந்தநோ஽பூத்
ஆத்மாவிர்பாவகாலாதவிரதமபி தம்
ஸம்ஸ்ரயே தேஸிகேந்த்ரம் || 23 ||

போகீந்த்ரஸூரிசரணாம்புஜதர்ஸநம்
ய: ஸம்ப்ராப்ய ஸம்யகசிரம் ஸமதர்ஸயந்ந: |
ஸர்வத்ர ஸூக்ஷ்மவிஷயக்ரஹணைகதக்ஷ:
கண்டாகுருஸஸ ஹி குருர்ஜகதாம் த்ரயாணாம் || 24 ||

முகலீநஸமக்ரஸாங்கவேதம்
நகலீநாதிவிஸாலஸர்வதந்த்ரம் |
ஸுகலீநஹயாஸ்யபக்திரூபம்
ஸ்மர சித்தாநிஸமாகமாந்தஸூரிம் || 25 ||

அநந்தயோகீஸ்வரபாஷ்யமங்களம்
கண்டாகுரோ஽நந்தகிரீஸ்வரம் ததா |
அநந்தஸூரீஸ்வரஹர்ஷவர்த்தநம்
த்வாம் வேத்மி ஸாக்ஷாதிஹ வேங்கடேஸ்வரம் || 26 ||

ஆம்நாயசூடாகுருஸூக்திவாதே
நைவார்த்தவாதோ ந விருத்தவாணீ |
பரோக்ஷவாதோ ந ஹி ஸம்ஸயோக்தி:
அதஸ்ஸ வேதாதபி மாநநீய: || 27 ||

கிம் ப்ராப்யம் ஸுகமக்ஷதம் ததசிரம்
ப்ராப்யம் கதம் நாதத:
கோ நாத: ப்ரணவஸ்வந: ததுதய:
க்வ ஸ்ரீஸகண்டோதரே |
கிம் தத்தே ஸ ஸகே புமர்த்தமகிலம்
தல்லப்திகாமாஸ்ச கே
ஸத்காமா கடயந்தி கே ஸுபரவா:
தே கஸ்ய கண்டாகுரோ: || 28 ||

அணோரணீயாந் மஹதோ மஹீயாந்
வேதாந்தஸூரேஸ்சுபவாக்விலாஸ: |
ஸங்க்யாவதாம் விஸ்மயமாதநோதி
ப்ரத்யக்ஷரம் விஷ்ணுவதேவ நித்யம் || 29 ||

விவேஸ பூதாநி சராசராணி
க்ருபா யதீயா ஸஹஸா ஸமக்ரா |

தம் ஸேஷஸேஷம் நிகமாந்தஸூரிம்
ஸஞ்சிந்தயேஹம் வஸுதேவஸூநும் || 30 ||

விமலாந்தரங்கத்ருதவாகதீ ஸ்வரம்
பரமாந்தரங்கமுரகேந்த்ரயோகிந: |
நிகமாந்தரங்கநடதேஸிகம் ஸ்ரயே
ஸுகமாந்தரங்கமகரோத் ஸ்ருதாநி ய: || 31 ||

கல்யாணீ கவிதா ஸுதர்க்கிதகதா
ஸிம்ஹாலயஸ்தேட்யதா
கல்யாணப்ரியதா குணப்ரணயிதா
தீஸாலிதா நேத்ருதா |
ஸ்ரீ மந்த்ரப்ரியதா நதேஷு ஸமதா
ஸ்ரீ வேங்கடேஸாக்யதா
யஸ்மிந் ஸந்தி பவேத்ர தாந்தகுரவே
பவ்யாய தஸ்மை நம: || 32 ||

கவிதார்க்கிதஸிம்ஹாய கல்யாணகுணஸாலிநே |
ஸ்ரீமதே வேங்கடேஸாய வேதாந்தகுரவே நம: || 33 ||

|| இதி ஸ்ரீகண்டாகுருஸ்தவ: ஸமாப்த: ||